

ગોરા કે ગોઝારા ?

“ દેશાવાઈ ઉપર
આપણી જેવી
હકુમત ચાલી
તેવી હકુમત એજ
જે પ્રિટનની સ-
લ્તનતનેા અર્થ
હોય, તે તે
પૃથ્વી પર પવિ-
ત્રમાં પવિત્ર
રા જ કા રણી
સત્કૃત્ય એકજ રહે
છે-એ સલ્તનતને
લાંગી તોડી, હરા-
વી, દાબી ચાંપી
એના બુકેબુકા
કરીનાંખવા. અને
પ્રભુને પથે વળ-
વા મારેના માન-
વીઓના પ્રયાસ-
માં આડખીલી
થનાર એ સત્તા-
ધારીઓને નસી-
યત દધને સીધા
દોર કરવા.”

દેશાવાઈનો
ફિરોનો



લેખક

શ્રી. જી. બર્નાર્ડ શા.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક 44 939

વર્ગીક

પુસ્તકનું નામ ગીરા ૩ ગીઝાશ

વિપદ નં ૬૭૪ : ૪.૪૮૦૬

ગાંડીવ સાહિત્ય વાટિકા

પુષ્પ : : ૨૨ મું

ગોરા કે ગોઝરા?

દેન્શાવાઈ (ઇજ્જત) માં બનેલા એક સિતમ
કિસ્સા પર ચાળખા



પ્રગટકર્તા

ગાંડીવ સાહિત્ય મંદિર

૧૮૦-કેળાંખીધ

[કિંમત]

સુરત

[બે આના]

ગાંડીવ પ્રેસ કેળાપીઠ, સુરતમાં
ઈશ્વરલાલ વીભાવાળાએ
છાપ્યું અને પ્રગટ કર્યું.

૧૫૮૨૦

લેખાપીઠ

ગુજરાતી

અમદાવાદ

શાલિય

ગુજરાતી કૌપીરાઈ સંગ્રહ

સંવત ૧૯૮૭] આવૃત્તિ ૧ લી [સને ૧૯૩૧

પરિચય

૧૯૦૬ની સાલમાં ઇજ્જત ખાતે દેન્દ્યાવાઈ નામના ગામમાં એક કિરસો બની ગયો. ચાર અંગ્રેજ અમલદાર શિકારીઓએ ત્યાં જઈ ગામવાસીઓનાં કબૂતરોને મારી નાંખ્યાં, કબૂતરોને મારવાની મનાઈ હતી છતાં. ગામવાસીઓ સામે થયા. એક અમલદારની બંદૂક ખુંચવી લીધી. તે ખુંચવતાં ઇટકી. ગોળી છૂટી. ચારેક જણાને વાગ્યું. એક બાઈ મરણ પામી. ગામડિયાઓ ચીઠવાયા. શિકારીઓને માર્યા. તેઓ નાઠા. તડકા તાપમાં દોડયા. એકને લૂ લાગી. તે મરણ પામ્યો.

આ મહા મહાપરાધને માટે ત્યાંની બ્રિટિશ અઢાલતે તે ગામવાસીઓને નીચે પ્રમાણેનો શરપાવ આપ્યો—

ચારને ફાંસી,
બેને છાંદબીભર જેલ,
એકને પંદર વરસ,
બેને સાત વરસ,
ત્રણને એક વરસ અને ૫૦ ફટકા
અને પાંચ જણાને માત્ર ૫૦ ફટકા !

કેવો સુંદર શરપાવ ! કેવું આલ્હાદક પારિતોષિક ! વિજય મદથી છકી ગયેલી એક પ્રજા પોતાના બૂઠ તળેના શુભામોને એથી ઓછી સજા શા માટે આપે ? આપે તો પછી એના ચક્રવર્તીપણાને મોલ્લો શું રહે ? પણ ન્યાય બનાવે ?—આચાર્યાંડના એ જગત્પુરુષને આજે કાણ નથી ઓળખતું ?—એ બ્રિટિશ સલ્તનતની આ અદ્ભુત ન્યાય પરાયણતા પર સખત ચાબખા લગાવે છે. કહે છે—આ કિરસો લંડનમાં બન્યો હોત, અથવા ઇંગ્લાંડના કોઈ ગામડામાં બે ચાર અમલદારોએ એવા અત્યાચાર કર્યા હોત તો શું થાત ?—તો બે થાત તેના કરતાં જરાયે વધારે દેન્દ્યાવાઈના ગ્રામ્યજનોએ ક્યું ન હતું. છતાં આ તો ઇંગ્લાંડ ! ચક્રવર્તી ! ને પેલું તો ઇજ્જત ! શુભામ ! ચક્રવર્તીઓ શા માટે શુભામોને નહિ છૂટે ?

શૌ-પોતાની ભેરહાર, અર્થપૂર્ણ વેધક ભાષામાં બ્રિટનની આવી અધમ નીતિને 'ઢાલી' નાંખે છે, તેની ચામડે ચામડી હતારી નાંખે છે. અને છેવટે કહે છે કે—“કે-શાવાઇ ઉપર આપણી જેવી હકુમત ચાલી તેવી હકુમત એજ ને બ્રિટનની સહનતનેા અર્થ હોય, તો તો પૃથ્વી પર પવિત્રમાં પવિત્ર અને અતિશય જરૂરી રાજકારણી સહુન્ય એકજ રહે છે—એ સહનતને ભાંગી તોડી, હરાવી, દાખી ચાંપી એના ભુકેભુકકા કરી નાંખવા અને પ્રભુને પંથે વળવા માટેના માનવીઓના પ્રયાસમાં આડખીલી થનાર એ સત્તાધારીઓને નસીહત કંઈને સીધા દોર કરવા.”

એટલુંજ નહિ, પરંતુ તે એવા પણ નિશ્ચય પર આવે છે કે ભ્રષ્ટરબળથી નભતી કોઇ પણ સરકાર માટે એવી કૂરતા સિવાય બીજી કોઇ ભાવના શક્યજ નથી. માત્ર આયર્લાંડને માટેજ *હોમરૂલની જરૂર છે એમ નહિ, પરંતુ તમામ રાષ્ટ્ર મહામંડળોના તમામ સભ્યોને માટે હોમરૂલની જરૂર છે. સામ્રાજ્યનું ને કોઈ પણ કાયમી સ્વરૂપ હોય તો તે આડું સાચું (આંતરિક સ્વાતંત્ર્યવાળા રાષ્ટ્રોતું) મહામંડળજ હોઇ શકે...

પોતાની બધીથે ટીકાઓ અને દલીલો માટે શૌએ કોઇ ગમે તેવા કાસકના હેતુલ ઉપર નહિ, પરંતુ ખુદ પાર્લામેન્ટના સત્તાવાર કાગળો ઉપરજ આધાર રાખ્યા છે. તે વેળાના ઇજ્જતના પ્રધાન સર એડવર્ડ ગ્રે અને ઇજ્જતના ગવર્નર લોર્ડ કોમર વચ્ચે ચાલેલા પત્ર વહેવાર ઉપરથીજ એમણે બધી વિગતો એકઠી કરી છે. અને ચાબખા મારતાં તેઓ ઘણી વાર વ્યાભેક્ષિમાં હતરી પડ્યા છે: “આપણે કેટલા બધા ઉઠાર! કે જે ચોરત બંદક ફૂટી જવાથી મોઇ, તેના ઉપર ગોળી ચરીરમાં છૂપાવી રાખવાનો—ચોરીનો—આરોપ જરાયે ન ચૂક્યો!” આવી વ્યંગાક્ષિત આ લેખમાં ઘણી છે. તે બધી વાંચક ધ્યાનપૂર્વક વાંચે અને ઇજ્જતની આ કથા વાંચીને સોન્ડર્સના ખૂનના કિસ્સા સાથે અને ટાકમાં પડેલા જોગ્યના કિસ્સા સાથે એને સરખાવે.

ઇયરલાલ વીમાવાળા

* હવે તો આયર્લાંડને હોમરૂલ મળી ગયું છે તે વાંચકને માલમ હશેજ. આ પુસ્તકનો લેખ તો ૧૯૦૬માં લખાયેા હતો.

જે દેશોમાં સ્વરાજ્ય નથી હોતું, એટલે કે લોકોની ઇચ્છા ને સંમતિ મુજબ રાજતંત્રનો વહીવટ નથી ચાલતો, તે દેશનું રાજ્યતંત્ર લશ્કરી જોરજુલમ ઉપરજી અવલંબી શકે. એ દેશના મુલ્કી વહીવટકર્તાઓ રૂપી અમલદારશાહી ગમે તેવી પદ્ધતિસર રચાયેલી હોય, ગમે તેવી વિવેકી-સભ્ય હોય અને તેના મોટામાં મોટા અમલદારો ચારિત્ર્યમાં પણ ગમે તેવા પ્રતિષ્ઠિત હોય, છતાં પણ લશ્કરી તંત્રના જોરજુલમ સામે તેમને આંખ આડા કાન કુર્યેજ છૂટકો. અને પરિણામે, છેવટે તો તેમને પણ એ લશ્કરી તંત્રના ભયંકર તત્વોનો પૂરો પાસ લાગવાનોજ—લાગ્યા વિના નજ રહી શકે. આના પુરાવા રૂપે હું તમને ઇજીપ્તના એક ગામડામાં લઈજવા ઇચ્છું છું, અને એકજ સાચા દષ્ટાંત તરીકે હમણાંજ, ૧૯૦૬ ના જુનમાંજ ખનેલા દેશવાઈના કિરસાનું ચિત્ર તમારી આગળ રજુ કરું છું:

જી. ખર્નર્ડ રૉ.

ગોરા કે ગોઝારા ?

દેશવાઈનો હત્યાકાણ্ড !

દેશવાઈ શું છે ? ઇજ્જતમાં નાઈલ નદીની વચ્ચે આવી ગયેલા ત્રિકોણાકૃતિ જમીનપટમાં આવેલું એ એક નાનકડું ગામ છે. રસ્તાની આબુખાબુ ઘાસ ને તાડ ને ખીજાં ઝાડવામાં નજરે પડતાં થોડાં ભાંગાતૂટાં ઝુંપડાં સિવાય ત્યાં કાચી ઘેટાના નાના સરખા મિનારા પણ નજરે પડે છે. એ મિનારા શાને સાર છે તે સમજવું ઇંગ્રેજને માટે ખરેખર મુશ્કેલ પડે — જેમ કોઈ ઇજ્જતવાસીને આપણે ત્યાંની એવી રચનાઓનો ખ્યાલ નજ આવે, તેમ. પણ જેમ ઇંગ્રેજ ખેડૂત સામાન્ય રીતે ઘર આંગણે મરઘાં કુકડાં પાળે છે, તેમ ઇજ્જતનાં ગામડાં આ મિનારાઓ કબુતરો માટે ઉભાં કરે છે. ગામડાનાં એ કબુતરખાનાઓમાં ગામનાં કબુતરો વિસામો પામે છે, ને દાણોદુણી પણ.

હવે એક કલ્પના કરો: એકાએક ચીના અમલદારોની એક દુકડી કોઈક ઇંગ્રેજ ગામડા પર ધસી જાય, ને ત્યાં રમતાં ફરતાં મરઘાં, ખતક, ટર્કી ને હંસાદિને ફટાફટ ગોળાઓ છોડી વિધવા માંડે, અને પછી ‘એ તો જંગલી પક્ષીઓ છે, ચીનમાં સૌ એ વાત જાણે છે’ એમ કહીને તેને શિકાર તરીકે ઉચકી જાય; અને જ્યારે એ ગામડાના રહેનારા ઇંગ્રેજ ખેડૂતો વિરોધ અને ગુસ્સો જાહેર કરે, ત્યારે કહે કે “તમે તો ચીની પ્રજા સામે દ્વેષ ભાવ

રાખો છો અને કોન્ફ્યુશીયસના ધર્મને તોડી પાડી તેને સ્થાને ઇંગ્લેન્ડ ખ્રિસ્તી ધર્મ સ્થાપન કરવા માટેનું તમારું આ કાવતરું છે;” એવું બને તો—

તો શું થાય ?—

૧૯૦૬માં થોડા ઇંગ્લેન્ડ અમલદારોની એક દુકાની કબૂતરોનો શિકાર કરવા ગઈ, ત્યારે જે કાંઈ દેન્શાવાઈ ગામમાં બન્યું તેનું આ એક સીધું ને સાદું—સાદું ને સાચું રૂપાંતર ફક્ત છે. દેન્શાવાઈના રહીશોએ ફરીયાદો કરી ને રાજસત્તાને અરજીઓ મોકલી, પણ ન મળી દાદ-કે ન સંભળાઈ ફરિયાદ કાયદો તેમનું સંરક્ષણ કરવા જરૂરની વેળાએ અશક્ત નીવડતો જણાયો. એટલે આમ કબૂતરો પર નબળારા મહકુઝ નામના એક આગેવાન કુટુંબને અતિશય નિરાશા નજરે પડવા લાગી. અને એ કુટુંબના એક ૬૦ વરસના વૃદ્ધ આગેવાન મહકુઝે નિશ્ચય કર્યો કે બીજી વાર તો આ જાતનો જીલમ નથીજ સાંખવો—સહેલાઈથી નથીજ થવા દેવો. દરમ્યાન બ્રિટીશ અમલદારોને પણ હુકમ મળ્યો કે ઓમદેહ (એટલે ગામના પટેલ)ની સંમતિ સિવાય કોઈ પણ ગામમાં કબૂતરનો શિકાર કરવો નહિ. પણ એ ઓમદેહ સાહેબ સંમતિ ન આપવાની હિંમત કે ધૃષ્ટતા કરે ત્યારે શું ?—એ વાત તો અદ્ધરજ હતી !

એમ કરતાં કરતાં ગઈ (૧૯૦૬ની) ૧૩ મી જૂને દેન્શાવાઈ ગામ પર ચાર ખાકીપોશ બ્રિટીશ બન્દુકધારીઓ ધસી આવ્યા, ત્યારે દેન્શાવાઈવાસીઓને અંતરમાં શું શું થયું હશે તે વિચારી લ્યો. આ ચારમાંનો એક તો આગલે વરસે કબૂતરાં મારી જનારામાંનોજ એક હતો. એની સાથે એક ધોડેસ્વાર અમલદાર હતો, તથા બીજો એક સિપાઈ અને એક ઓમ્યાશી

(પોલિસ અમલદાર) હતા. આ દુકડી કબૂતરાં મારવા માટે જ આવેલી. હસન મહકુઝનું મુસ્લીમ લોહી ઉકળવા માંડ્યું. એણે ચેતવણી આપી કે તમને કબૂતર મારવા દેવામાં નહિ આવે. પણ પેલાએને લાપાજ ન સમજાય એટલે વળે શું ? પેલા Dragoman સિપાઇને તેમણે ઓમદેહ પાસે પરવાનગી લેવા મોકલ્યો, પણ ઓમદેહ સાહેબ કયાંક સફરે સંચરેલા હતા; અને એમના મદદનીશ પાસે દુબાઈયાએ કેટલીય કચકચ કરી ત્યારે—એકબી ના કહેવાની હિંમત તો એની હોયજ શાની ? એટલે—રૂપાળો જવાબ મળ્યો કે ગામથી ઘણેક દૂર જઈને શિકાર કરો તો ખાસ હરકત નથી.

આ જવાબ—ને આ સંમતિ પર મુસ્તાફ રહીને પેલા સાહેબ લોકો ગામડાનાં ઘરોથી લગભગ ૧૦૦ થી ૩૦૦ વાર દૂર ગયા, (પાછળથી સત્તાધારીઓએ આ અંતર ૫૦૦ વાર જણાવ્યું છે.) અને ગામવાસીઓનાં કબૂતરોને આ લોકમાંથી મુક્તિનો પંથ બતાવવા લાગ્યા. ગામવાસીઓએ તરત જૂમરાણ મચાવી મૂક્યું ને આખરે છેક નાના અમલદારની બંદુક ખુંચવી લીધી. એંચાએંચમાં તે છૂટી ગઈ અને ત્રણ માણસો તથા અબ્દેલ નખી નામના ૨૫ વરસના એક જુવાનની બીબી-એટલાં ચાર જણાને એ ગોળીએ ધાયલ કર્યાં. હવે આ બીબીને-કહે છે કે એના શરીરના કેમળમાં કેમળ લાગને માત્ર થોડીએકજ ધબ્બ થઈ હતી—તો પણ ત્રણ તજ દેવો એજ ઠીક લાગ્યું ! અને જેમ કેમક ચીના અમલદારો શિકાર કરતાં કરતાં કેમક ઇંગ્લેન્ડ ખેડૂતની સ્ત્રીને આરી નાંખે ને જેવું ઇંગ્લાંડનું ગામ ખળભળી ઉઠે—તેજ પ્રમાણે દે-શવાઈ પણ આખું ખળભળી ઉઠ્યું.

બીબીનો ખાવિંદ અબ્દેલ નખી ખૂબ ઉશ્કેરાયો - ન ઉશ્કે-

રાય તોજ નવાઈ ! દાઝ્યા પર ડામ પેડે, વળી એનાં ખળાંમાં પણ આગ લાગી. (સત્તાધારીઓના કહેવા મુજબ આખી મુસ્લીમ દુનિયામાં ખળવો જગાડવા માટે એક રણશિંગા તરીકે—નિશાની તરીકે એણે જાતે ને પોતેજ એ આગ લગાડેલી !)—પછી તો ગામના જુવાનો, જહાંગીરો ને ટીખળીઓ તુરતજ ત્યાં ટોળે મળ્યા. બન્દુકધારીઓએ પણ જોયું કે પોતાનો એક જુવાન સાથી આફ-તમાં આવી પડ્યો છે, એટલે તેઓ એની વહારે ધાયા. પોતાની બીબીના ‘ખૂની’ પર અજ્ઞેલ નખીએ લાકડીનો ફટકો લગાવ્યો. હસન મહમૂઝ પણ લાકડી લઈને ધૂંગ્યો. ને બીજા જુવાનો ને તોફાનીઓએ પણ પથરા ને ઇંટોળા ફેંકવા માંડ્યા.

લેંડનમાં આવું બન્યું હોય ને પોલીસો પર આવો હુમલો થયો હોય તો તેઓ લઢી ઝગડીને પોતાનો રસ્તો કરી લે; કેમકે આવા ઉશ્કેરાયલા ટોળાની સાથે દલીલો કરવી શી કામ આવે ? —તેમાંય તેમની ભાષાજ ન આવડતી હોય ત્યારે તો વાતજ શી ? કોઈકે સારા અમલદારના હાથ તળે આ શિકારી ટુકડી હોત તો એણે સલામત રીતે રસ્તો દરી લીધો હોત. પણ અહિં તો અમલદારોએ ભાઈબાપા કરવાનું શરૂ કર્યું ! ને તેય ભાષા ન આવડે એટલે નાટકી ચાળાચસ્કા વડે. એમણે પોતાની બંદુકો આપી દીધી, અને વધુમાં પોતાની ઘડીયાળો અને પૈસા પણ આપવા માંડ્યા કે “બક્ષીસ હ્યો—બક્ષીસ હ્યો.” (એટલે જ શબ્દ આવડતો હતો.) એટલુંજ નહિ પણ એ સૌમાંના મુખ્ય સત્તાધારીએ પોતાના એ સાથીને બોચીથી પકડયો, અને મિસિસ અજ્ઞેલ નખીના ખૂન માટે જાણે એને પરહેજ કરતો હોય તેવો ઢાંગ કર્યો. કુદરતી રીતે પેલા ગામડીયાઓને વધારે શરૂ છૂટયું. અને અમલદારો પાસે જે કંઈ હતું તે તેમણે પડાવી લીધું; પછી એ પેલા કબૂતરાંની કિંમત તરીકે લીધું ? કે

ખૂનના બદલા તરીકે, કે કેવળ લૂંટ તરીકેજ, તે વાત નક્કી કરવાની કાંઈને કશી જરૂર ન હોય.

પેલા અમલદારોમાં જે આધરીશ હતા, તે ત્રણ ઇંગ્રેજ હતા. —તેમને લાગ્યું કે આ તો જબરો ઘોટાળો વળવા માંડ્યો છે ને જોખમ વધતું જાય છે. એટલે તેઓ પોતાની ગાડીઓ લાણી દોડ્યા. પણ લોકોએ તેમનો પીછો લીધો—ગાડીમાંથી જેવી કાઢ્યા અને તેમાંનો એક, હાંકેડુ તો મારથી મૃત્તિ પહોંચી પડ્યો. પછી તો એમણે નક્કી કર્યું કે દોડીને લાગી જવું; ના ઘાટ એમ રચ્યો કે ઇંગ્રેજો નાની ઉમ્મરના ને નાના અમલદારો હતા માટે તેમણે છાવણીમાં દોડી જવું અને પેલા આધરીશો માટે મદદ લાવી આપવી. આ રીતે તેઓ નાહા. પણ તેમાંના એક નાનાને લાગ્યું કે આધરીશો મહા મોટા જોખમમાં પડી જાય છે; એટલે તે પાછો ફર્યો ને તેમની સાથે થયો. બીજો નાહો તો ખરો પણ સૂરજના પ્રચંડ તાપમાં પુષ્કળ દોડવાનું થયાથી બીજો ગામ પહોંચતાંજ મૃત્તિ પહોંચી પડ્યો ને લૂંટી મરણ પામ્યો. ત્રીજો આગળ ગયો ત્યાં એક ચોકિવાતને મળ્યો અને મદદની ગોઠવણ થઈ.

દરમ્યાન, દે-શાવાઈ ખાતે ગામના મોટેરાઓ અને ચોકી-યાતોએ મળીને ટીખળા તોફાનીઓ અને અબ્દેલ નબી તથા હસન મહમૂડના હાથમાંથી પેલા ત્રણ અમલદારોને બચાવી લેવાનો પ્રયાસ કર્યો ને છોડવ્યા. પણ એ પૂર્વે તેમને સારી પેઠે મેથીપાક જમવા મળ્યો હતો. એકનું તો ડાબા હાથના કાંડાનું હાડકું પણ ભાંગી ગયું. એ અમલદારોને ખળામાં લઈ ગયા, ત્યાં પેલી બીબીનું શબ બતાવ્યું. નિશાનીઓ અને ઇશારતોથી બતાવ્યું કે આ ખૂન કરવા માટે તમારાં ગળાં રેંસી નાંખ્યા હોય તોય પાપ ન

લાગે; અને લાતો મારી—સારે નસીબે એમનાં પગમાં પગરખાં નહોતાં. એટલામાં તો મોટેરાંઓ અને ચોકિયાતો આવી પહોંચ્યા ને તોફાન અટકાવ્યું. છેવટે એ ત્રણેયને તેમનીજ ગાડીઓમાં બેસાડીને તેમની છાવણી પર મોકલી દેવામાં આવ્યા. એ વાન એ દિવસે તો એટલેથી રહી.

આ કિસ્સો ઇંગ્લાંડમાં બન્યો હોય — આટલી ને આવી છેડ ત્યાં થઈ હોય, તો ઇંગ્લાંડમાંય કંઈ આથી વધારે સાફ પરિણામ ન જ નજરે પડે. કદાચ એથી ઝાઝુંજ ટીખળ થાય. થોડાજ વખત પર એક ઘરડા માણસને — નહોતો એ પરદેશી કે પરધર્મીય, તો પણ — લંડનની શેરીઓમાં લાતે લાતે જૂડીને મારી નાંખવામાં આવ્યો હતો; એ બિચારાતો યુન્હો હોય તો તે એટલોજ કે એક બાગ ચોકિયાતે એને બાગમાંથી હાંકી કાઢ્યો ને તેથી લોકોને એના ઉપર ગેરવર્તનનો શક ગયો !

દે-શાવાઈની વાત તો કેવળ જુદી છે. ત્યાં તો આ શિકારી અમલદારો કંઈ પોતાની નોકરી પર નહોતા. સામાન્ય માણસો તરીકે-સાધારણ શિકારીઓ તરીકે એક ગરીબ ગામડા પર તેઓ ઘસી ગયા હતા અને તેની જીવતી મિલકતનો નાશ કરી ભયંકર નુકસાન કર્યું હતું. ઇંગ્લાંડના ગામડામાં આવું બને તો તો કદાચ ચલાવીય લેવાય, કેમકે ગામવાસીઓ જાણે જ કે આપણને આનો પૂરેપૂરો આર્થિક બદલો મળી રહેશે-કાલસા મળશે, કા-મળા મળશે, કે જાતજાતની નોકરીઓ પણ નુકસાનના બદલા રૂપે મેળવી શકાશે.

પણ ત્યાં તો આ ગોરા શિકારીઓના અવિચારી ને સ્વાર્થી હુમલાને ચલાવી લેવા માટે દે-શાવાઈના રહીશો પાસે આવું કશુંય સમાધાનકારક પ્રલોભન નહોતું. એક શિકારીએ તો

દેખીતી રીતે એક સ્ત્રીનું ખૂન કર્યું અને ત્રણને ધાયલ કર્યા —અરે, તેના પોતાના સાથીએજ એને પરહેજ કરવાનો દેખાવ કરી એનો ગુન્હો એક લેખે પુરવાર કરી દીધો. ટુંકમાં અમલદારોએ ભયંકર ચિદ્વણી કરેલી ગણાય. ને વધુમાં પોતેજ જે ટીખળ ઉભું કર્યું તેને શમાવવા માટે રદિયાળો પરંતુ મૃખાંધભરેલો માર્ગ અખત્યાર કર્યો, અને પોતાની નાદાની અને અણુસમજ ખતાવી આપ્યાં. એમને એ માટે ખૂબજ દપકો મળવો જોઈતો હતો અને ‘વાંક હોય તો તમારોજ છે: વાળ્યું તેવું લણ્યું’— એમ જવાબ અપાવો ઘટતો હતો. અને જે ગામડીયાએ એમના ઉપર હુમલો કર્યો તેમના તરફ દયા ઔદાર્ય ખતાવી ખાતરી અપાવી જોઈતી હતી કે હવે પછી કબૂતરનો શિકાર કદિય કરવા દેવામાં નહિ આવે.

આ બનવું જોઈતું હતું— શું બન્યું તે જુઓ:

અબ્દેલ નખીને એની બીબી દફનાઇ ગઇ તે તરફ નજર રાખી ફક્ત ‘જાંદગીભર સખત સજા’ કરવામાં આવી. વાહ ! ખન્ય આપણો દયા ભાવ ! પણ આપણો દયા ભાવ કંઈ એટલે-થીજ અટકે ? અરે, એની બીબીને તો કશીજ સજા ન કરી: એના શરીર પરથી મળી આવેલો મુદ્દામાલ—પેલી બન્દુકની ગોળી-ચોરવાનો આરોપ પણ એના પર ન મૂક્યો: એને તદ્દનજ જવા દીધી. વળી અબ્દેલ નખી બિચારો જેલમાં એકલો એકલો જૂર્યા કરે; માંડ પચીસજ વરસનો ને જાંદગીનો પંથ ઝાઝો કાપવાનો; એટલે એના સાથી તરીકે બીજા પણ વીસ વરસના એક જુવાનને જાંદગીભર સખત સજાનો ઉપભોગ કરવા મોકલવામાં આવ્યો.

પણ હસન મહમૂઝ તરફ કંઈ એટલી બધી લાગણી બ-

તાવાય ? ઈંગ્રેજ ઓશીસરના શિકાર સામે જે કાળો ખેડુત વાંધો લે, બ્રિટીશ અમલદારો અને ‘જેટલમેનો’ પોતાનાં કબૂતરાં વિધે ત્યારે તેમને ધમકી આપે અને ખારસી મળતી લાકડી વડે એ અમલદારોને ફટકાવવા સુધીનું પાપ કરતાંય જે ન કરે:—આવા ભયંકર બદમાશને તો ખરેખર દાખલો બેસે એવી સળ કરવીજ જોઈએ !

પાર, પણ એવાને જીંદગીભરની સળ કરીએ તોયે શું ? સાઠ વરસનો ડોસો, ને તેય ૭૦ વરસનો હોય એવો દેખાય, તેને એવી સળ કરી હોય તો માંડ કદાચ પાંચ વરસ ભોગવે. એટલેથી કંઈ ચાલે ? એટલે એને ફાંસી દેવામાં આવી. પણ એના કુટુંબ તરફ ખાસ રાહતની દૃષ્ટિએ એ ફાંસી એના પોતાનાજ ઘરની બરાબર સામે, ને એની પત્નીઓ, બચ્ચાંકચ્ચાં તથા પુત્રાપૌત્રો છાપરે અગાશીમાં બેસી પેટ ભરીને નીરખી શકે એવી રીતે દેવામાં આવી ! ખરો રૂપાળો પ્રયોગ કરવામાં આવ્યો ! ને રખે આ સરસ દહાવો બીજા કુટુંબોમાં અદેખાઈ પ્રકટાવે, અથવા ‘અમને નહિ ?’ એવી લાગણી પેદા કરે—એ બહીકથી બીજા પણ ત્રણ દે-શાવાઇવાસીઓને સાથે સાથેજ ફાંસીએ લટકાવ્યા. પોતાના ધર્મને છાજે એવી રીતે એ ચારે જણા આ ક્રિયામાં પાર ઉતર્યા.

ફાંસીએ ચઢતાં હસને તો “મારી સામે જેણે ગવાહી આપી તેના કુટુંબ પરિવાર પર ખુદાનો ખૌફ ઉતરો” એવી મોટે સાદે દુઆ કરી. અને દરવીશ તો એટલો અધીરો થયેલો કે જલ્લા-દને કહેવા લાગ્યો કે “ભાઇ, ચાલ, ઝટ કર !” પણ દરવીશ તો જરા હુંટારા જેવો હતો. એને તો આગળ પણ જુદી સાક્ષી-ઓ માટે જેલ મળેલી. અને એની જીંદગીનું સારામાં સારું

સત્તાને ચોપડે ચઢેલું કાઈ કૃત્ય હોય તો તે એકજઃ એણે છિટ-
નની ધીજીપ્ત પરની ચઢાઈનો કરેલો વિરોધ. સગ્ન પામેલાઓમાં
એ અને અખદેલ નથી (જેને ચોરી માટે જેલ મળેલી) બેજ
એવા હતા, જેમને કપાળે આગલી કાળી ટીલીઓ હતી ફાંસી
ને માંચડે લટકેલા ચાર માણસોની ઉંમર આ પ્રમાણે:

૬૦, ૫૦, ૨૨ ને ૨૦.

૫ ફાંસીની ક્રિયા કંઈ એવી નથી કે જેમાં આમ પ્રગ્નને
એટલો બધો રસ પડે. દશકરી અને નોકરશાહી તંત્રની પિપાસા
જેને ઝંખતી રહે છે એવી ખૂનરેણુ ને એવી યાતના એમાં નથી
નજરે પડતી. એટલે, ને વળી એકી વખતે એકજ માણસને
ફાંસીએ ચઢાવવાની વ્યવસ્થા હતી, ને તેનો પણ જીવ બરાબર ખતમ
થયો છે એવી ખાતરી કરવા માટે એને પેટ ભરીને ઝૂલતો
રાખવાનો ! (સ્થાનિક પત્રોમાં છપાયેલું ‘તેમ તેનું કુટુંબ તેને
પોતાના માથા ઉપરજ ચકર ચકર ફરતો અડધો કલાક સુધી
નીરખી શકે !’) તે માટે તેમણે વચલા ગાળામાં આઠ માણસોને
પચાસ પચાસ ચાબખા મારવાની ક્રિયા કરીને દશ્યની
મોહકતા ચાલુ રાખી. પચાસ ફટકા એ કંઈ વધારે છે ?
આપણા ઇજીપ્શીયન તંત્રધારીઓ જે જમાનાને કેવળ જંગલી
ગણે છે તે જમાનામાં મુસા પયગંબરે રજા આપી છે તેનાથી
ફક્ત અગીઆરજ વધારે ! પણ મુસાએ તો કેવળ ઇસ્વરી નિયમ
તરીકેજ પોતાના કાયદાની કલ્પના કરેલી, કંઈ પોતાની ફૂરતા
ને લયંકરતાને તૃપ્ત કરવા માટેના સાધન તરીકે નહિ !

અહા ! પાર્લામેંટ સમક્ષ સ્વિઝ સત્તાધારીઓએ રીતસર
રજુ કરેલા અહેવાલમાં આપણે વાંચીએ છીએ કે ‘ફાંસીના
પ્રયોગોને અસલમાં મૂકતાં યોગ્ય મોબ્બો જાળવવામાં આવ્યો

હતો,'; અને 'પ્રત્યેક જાતની શક્ય દયાળુતા ખતાવવામાં આવી હતી' અને 'એ તમામ વ્યવસ્થા ખૂબ પ્રશંસનીય, અને લાગતા વળગતાએને ઘણીજ સરસ જેવું આપે એવી હતી !' આ વાંચતાં આપણને અપૂર્વ સંતોષ (!) થયા વિના નથી રહેતો. છેલ્લા પ્રમાણપત્રમાં લાગતા વળગતાનો અર્થ ફ્રાંસીએ ચઢનારાઓ એવો નથીજ થઈ શકતો. એ પરથી લાગે છે કે આ આખી ક્રિયામાં તેમને બિચારાઓને કશી લેવા દેવા હતી એવું તો કાઠને લાગેલું જણાતુંજ નથી !

ને છેવટે લોડ* કોમર* પ્રમાણપત્ર આપે છે કે "એ આખા કાણડના સૂકાની તરીકે જે ઈંગ્રેજ હતો તે તો અતિશય દયાળુ, અને દેશીઓમાં ઘણાજ લોકપ્રિય થઈ પડેલો માણસ હતો." પાર્લામેન્ટના ૧૯૦૬ની સાલના ઈજીપ્તને લગતા કાગળો (નંબર ત્રણ ને નંબર ચારવાળા) તેમાં અબજો પૂરાઈ ગયેલા વિનોદ રસથી ફીક ફીક ઉભરાય છે. શેરડીવાળા તરફથી સાક્ષી આપતાં ગંડેરીવાળો ખૂબ લાગણી ખતાવ્યા વિના નથીજ રહી શકતો !

ને એક માણસને તો છેકજ છટકી જવા દીધો—બ્રિટીશ સસ્તનતને માથે કેવું મહા જોખમ ! પણ એ રોગિષ્ટ-ફેફરાનો દર્દી હતો ને જજ રૂલિંગ સાહેબની અદાલતમાં એને બે પાંચ વાર ફેફરું આવેલું, તેથી દાકતરે કહ્યું કે બલે, એને જવા ધોઃ આમ એ છટકી ગયો. પણ એમ થવાથી અગવડ ઘણી થઈ પડી ચાખખા ખાનારાઓની સંખ્યા વચલો ગાળો પૂરવાને ખાતરજ ફ્રાંસીવાળાઓથી બેવડી રાખવામાં આવી હતી, પણ તેમાંના એક સૈયદ સુલેમાન ખૈરુલ્લાએ મૂર્ખાઇભરી રીતે મંદા પડી

* તે વેળાનો ઈજીપ્તનો મુવનર.

* જેણે અબ્દેલ નબી વગેરેનો ફેસ ચલાવ્યો તે જજ.

જમને બધો ઘાણુ બગાડી નાંખ્યો. તેથી દરવીશની ફાંસી-ક્રિયા કંટાળાભરેલી થઇ પડી. અને એ પૂરી પન્દર પન્દર મિનિટ સુધી લટકતો રહ્યો ત્યારે દેન્શાવાઈવાસીઓ, ઈનીસ્કીલીંગ ડૂગુન્સ ટુકડીના અમલદારો ને સોલ્જરો, ઘોડેસ્વાર સોલ્જરો ને પગપાળા સોલ્જરો વગેરેને આનંદ આપવા માટે ચાખખા ખાનાઈ કોઇજ હાજર નહોતું ! અડીઓપટ્ટીની ગણતરી કરીને પણ ચાખખાની સગ થોડાક વધારે માણસોને પહેલેથીજ કરી રાખી હોત તો કેટલું બધું સાઈ થાત !

ગમે તેમ, પણ બધાયને ચાખખા લગાવવાને પૂરો વખત નહોતો, તેમ ત્રણ ચાખખા ખાઉઓને પૂરા ફટકાવવાનોય વખત નહોતો. એટલે એ ત્રણ જણને આ ખાણીપીણીની મિજબાની ઉપરાંત એક વરસની સખત મજુરીનો લાલ આપવામાં આવ્યો. બીજા છ જણા પર ઘણી રહેમ નજર રખાઈ. તેમને ચાખખો તો એકે ન પડ્યો-ફક્ત સાત સાત વરસની સખત જેલ મળી એટલુંજ. એકને વળી પન્દર વરસ મળ્યાં.

તે સહવારના પુણ્યપ્રકોપના પરિણામનો પૂરો સરવાળો :

ચારને ફાંસી,
બેને જાંદગીભર સગ,
એકને પન્દર વરસ,
છને સાત વરસ,
ત્રણને એક વરસ અને ૫૦ ફટકા અને
પાંચને ફક્ત પચાસ ફટકાજ !

લોડ કોમર પ્રમાણુપત્ર આપે છે કે આ બધું ખૂબ જરૂરી અને ન્યાયપુરસ્સરજ હતું. કારણેય આપે છે. એમ

જણાય છે કે ૧૮૮૨ની સાલમાં ઇજીપ્તમાં ઇંગ્લિન્ડે દાખલ કરેલી જે ન્યાયપદ્ધતિ વિષે ખૂબ બડાશ મારવામાં આવેલી તે તે કેવળ કલ્પનાજન્ય હતી. ને તેથી ઇજીપ્તની ગડબડને શાંત કરવાનું ખરું કામ તો ઇજીપ્તવાસીઓ વડેજ રચાયલા *‘બ્રીગન્ડેજ કમીશનો’ મારફત કરવામાં આવેલું. આ કમીશનોને કોઈક ગુન્હાનો રિપોર્ટ મળતો કે તરતજ તેઓ તે ગામ પર ઉતરી પડતા. તમામ લાગતા વળગતાને ગળચીમાંથી પકડતા, તેમને એવી ભયંકર યાતના દેતા, કોઈકનું વર્ણન થાય ને કોઈકનું તો થાય પણ નહિ, ને છેક છેવટે પોતાની ગણતરી હોય તે મુજબના સઘળાનેજ માથે તહોમત ઠોકતા. પછી આરોપીઓને એટલું બધું દુઃખ દેવાનું કે તેઓ બધુંજ કબુલી દેતા-દુકંમાં પોતાના પરનો આરોપ આખોજ કબુલી દેતા (શું કરે, બિચારા?) પછી તેમને મારી નાંખવામાં આવે, ફટકા પડે કે છુંદગીભર જેલ મળે. સિકન્દ્રીયા-(એલેક્ઝાંડ્રીયા) પર તોપ ગોળાઓ ચલાવ્યા પછી જે રૂપાળા અંતર્પટથી આપણને સંતોષ થયેલો તેની પાછળનું સાચું સ્વરૂપ આ હતું. દુકંમાં, એ દેશી અદાલતો પૂરેપૂરી ફારસ રૂપે જ હતી—આપણી ‘બાદશાહી’ ન્યાયપ્રિયતાની જૂઠી ખુશામત કરવા માટે રચાયેલી એ અદાલતોને ન્યાય નામની વસ્તુ સાથે કશીય લેવાદેવા ન મળે. આખરે, પ્રોક્યોરર જેનેરલ તરીકે નીમાયલા એક બેદુશ્યન ન્યાયાધીશે સાચી વસ્તુ તમામ બહાર પાડી !

મીમલો આવો થયો. એને થાળે તો પાડવોજ જોઈએ ! શાંતિ ને વ્યવસ્થા જાળવવાં જોઈએ ! પણ ખિન્ન તંત્રધારીઓની આખર જાળવવા નીમેલી વ્યવસ્થિત દેશી અદાલતો નિરૂપયોગી નીવડતી દેખાઈ ! ને પેલાં બ્રીગન્ડેજ કમીશનો તો એવાં ઘણા-

* ગુન્હા પકડવા માટે ઇજીપ્તનોની બનાવેલી કમિટીઓ.

સ્પષ્ટ અને હાનિકારક થઇ પડ્યાં કે તેઓ શાંતિના કરતાં અશાંતિજન વધારે પ્રગટાવતાં. ઉપરાંત પાર્લામેન્ટમાં પેલો વિલક્રીડ સ્કાવેન* બ્લંટ ખાઈ પીને મરેલો. તે ફૂરતા ને જીલમનો શત્રુ. વારે વારે સુવાલો પૂછવાની ધમકીઓ દીધાં કરે. એટલે બ્રિગન્ડેજ કમીશનને ઠેકાણે નવીજ જાતની લશ્કરી અદાલત જેવી કચેરીઓ સ્થાપવાની જીક્ત લઠાવવામાં આવી. 'પણ કહે છે કે (વિલાયતને!) વફાદાર ઇજ્જતવાસીઓની અદેખાઇને લીધે આવી અદાલતો જીલમ માટે 'સારામાં સારી' થઇ પડતી હોવા છતાં અશક્ય જેવી થઈ પડી! અહાહા! આ વફાદાર ઇજ્જતવાસીઓજ ઇજ્જતનું તંત્ર ખરેખર ચલાવે છે અને વિલાયતને ત્રાસ આપે છે! અલખત, આ જાતની 'વફાદારી' કંઈ કુદરતી રીતે નથી પાકતી-કુદરતી પાક નથી-એટલે એને ખરીદીજ પડે એ દેખાતું છે! એની કિંમત એટલે એકાદી સારા પગાર ને અચ્છા મોબલાવાળી સરકારી નોકરીજ-ખીજું શું? *

આમ ૧૮૯૫માં નવી કચેરી સ્થપાઇ-તેમાં ત્રણ ઇંગ્લેન્ડ ને બે ઇજ્જતવાસીઓ બેસે. અને નહિ જુરીની જરૂર, નહિ અપીલની જરૂર, એવી રીતે બિલકુલ અમર્યાદિત સત્તા વડે સજાઓ દોકે. આપણું સરસમાં સરસ ન્યાયખાતું ને લશ્કરી તંત્ર તે આ!—ને આ સરસમાં સરસ સ્વરૂપ કેવું છે તે દેન્શાવાઇના કિરસા પરથી સમજી લેવું! લોડ^૧ કોમર તો “આ કચેરી ખરાબ છે ખરી, પણ પેલા બ્રિગન્ડેજ કમીશન તો બહુજ ખરાબ હતાં” એમ કહી એને વાજખી ઠેરવે છે. વળી આપણે આપણું શ્રેષ્ઠત્વ કદાચ હદ બહાર વધારી મૂકીએ એથી ડરીને એ કહે છે કે ન્યાય અને શાંતિ સાથે ફાંસી, યાતનાઓ, જીલમ અને ચાખખાની સજાને અવિયુજ્ય રૂપે સંકળાયલા માનવામાં ઇજ્જતવાસીઓ તો

* પાર્લામેન્ટનો એક સભ્ય. * હિંદમાં ખિતાબો વડે પણ ખરીદાય છે.

એવા ટેવાઈ ગયા છે, કે એવી સજ્જ પદ્ધતિ ચાલુ નહિ રાખનારી કચેરીને તેઓ ગણુકારેજ નહિ—મોબ્બાદાર પણ લેખે નહિ.

આ દલીલ ભારે ખરી ! ખૂબ દીર્ઘદષ્ટિવાળી ! કેમકે એના પરથી એવું સહેજે સૂચન મળે છે કે વિલાયતના પાદ-રીઓ ધર્મ અને મનુષ્ય-ભોગ એ બે વસ્તુઓને અવિયુક્ત્ય ગણુ-નારી જંગલી જાતિઓને ખ્રિસ્તી બનાવવા માટે મનુષ્ય ભોગ આપવાની ક્રિયાઓ ધર્મમાં દાખલ કરે તો ખોટું નહિ ! એ પરથીજ એવું પણ સહેજે લાગે છે કે દે-શાવાઇવાળી કચેરીએ કબુલતો અને સાક્ષીઓ મેળવવા માટે જુલમ જહાંગીરી ન વર-તાવ્યાં-કાળો કહેર ન કર્યો તેનું કારણ એટલુંજ કે પાર્લામેંટ એ સાંખી ન રહે—જો કે જો પાર્લામેંટે આવી ફાંસીયાવિદ્યા સાંખી લીધી તે તો-શુંયે સાંખે ને શું ન સાંખે ?—અધુરુંયે સાંખે એમ લાગે છે.

તોયે એ કચેરીએ પણ બ્રિટીશ અમલદારો વિરુદ્ધ બોલ-નારા સાક્ષીઓને નથીજ સાંખ્યા ! તે નીચેના દાખલા પરથી સમજાશે : બન્યું એવું કે પેલી બંને શિકાર પાર્ટીઓ વખતે સાથે જનાર ઓમ્પાશી ૨૬ વરસનો અહમદ હસન ઝાકઝુક નામનો જુવાન હતો. તેણે જુવાની આપતાં ભાર દઈ કહી નાંખ્યું કે પેલી બીબી ગોળી વડે વિંધાયા પછી પણ અમલદારોએ બે વાર લોકોના ટોળા પર બંદુક છોડેલી. આ વાત પાર્લામેંટ આગળ રજુ થયેલા કાગળોમાં મોજુદ છે. પણ મિ. વિલ્ફ્રેડ રુકાવેન બ્લંટે ‘લે ઇન્ડિય’ નામના ફ્રેંચ છાપામાંથી અવતરણુ ટાંક્યું છે કે “ઝાકઝુકને એક જગે પૂછ્યું કે અલ્યા, આવું બોલતાં તું ડરતો નથી ? ત્યારે એણે કહ્યું : આ દુનિયામાં મને કોઈ ડરાવી શકે તેમ નથી, સાચું છે તે સાચુંજ રહેવાનું છે.—અને ટપ્ દધને

એને કોર્ટે કહ્યું કે બેસી જા!" મિ. બ્લૅન્ક ઉમેરે છે કે પછી ઝાકઝુકને, આ મામલામાં એણે જે વર્તણૂક ચલાવી તે માટે એક 'કોર્ટ ઓફ ડીસીપ્લીન' આગળ ખડો કરવામાં આવ્યો ને એ અદાલતે એને બે વરસની સજા તથા પચાસ ફટકાનું પારિતોષિક આપ્યું!

આને બ્રિટીશવિરોધી સાક્ષીઓને જોરજુલમથી બંધીવડાવનારી ક્રિયા કહેવા જેટલા અવિનયી તો 'મારાથી કેમ બનાય ? પણ એટલું તો કહું, ને ઘણાક સમજી માણસો પણ કબુલશે કે 'ભવિષ્યમાં ઇશ્વરના બ્રિટીશ તંત્રધારીઓની વિરૂદ્ધ સાક્ષી આપતાં ઝાઝો વિચાર કરજે' એ મતલબની શીખ ઝાકઝુકને જરા વધારે તીખી દવા મારફતે અપાઇ તો ખરી જ.

દે-શાવાઇવાસીઓનો કેસ ચાલ્યો ત્યારે ન્યુરી-પંચ તો નહોતીજ, પણ બચાવ જેવી વસ્તુએ શન્યથી ઘણી ઓછી હતી. તંત્રધારીઓને ગુસ્સે કરવા એ જેને માટે જરાયે ઇષ્ટ ન હોય એવા-એટલી પગલરતાવાળા બારીસ્ટરોને કેદીઓનો બચાવ કરવા સાફ ખડા કરેલા. બચાવ કરવાનું તો બાજુએ રહ્યું, પણ ઉલટું તેમણે તો પરદેશી તંત્રને ઇશ્વરની અપૂર્વ દયાના વરસાદ રૂપે ગણી પ્રશંસાપૂર્ણ વધામણાં આપ્યાં; અને પોતાના દુઃખી અસીલો, જેમણે પોતાની વર્તણૂક વડે તમામ ઇશ્વરવાસીઓનો સંપૂર્ણ ગુસ્સો વહોરી લીધો હતો (?) તેમને માટે દયાની ચાચના કરી તેઓ બોલ્યા: "અહો, ન્યાય કરતાં દયા વધારે શ્રેષ્ઠ છે- પ્રભુતામાં પગલાં માંડનારી છે!" કચેરીએ ચુકાદો આપતાં ટીકા કરી કે: બચાવ પક્ષના વકીલનું કહેવું અમે બરાબર સાંભળ્યું છે. છતાં તેમનો પક્ષ બિલકુલ તૂટીજ પડેલો જણાય છે, અને આરોપીઓ માટે તેમણે અમારી પાસે જે કંઈ કહ્યું છે તેનો

અર્થ દયાની યાચના સિવાય બીજો કાંઈ નથી !

હા ! ને બચાવ બે પૂરેપૂરો રજી થયો હોત તો ? તો શું થાત ?

તો તો કોમર સાહેબની ખાતરી થઈ જત કે આખા ગામને બાળી મૂકવા સિવાય ને તેના તમામ રહીશોને લટકાવી દેવા સિવાય બિટ્ટીશ સસ્તનતને બચાવીજ ન શકાય. એ બનાવ તો દેખીતોજ હતો ને ?—ખેડુતોની જીવતી મિલકતનું ખૂન કરવા ને તેને લઈ જવા માટે પાંચ બન્દુકધારી પરદેશીઓની ગામ પર ચઢાઈ: તેમને નિ:શસ્ત્ર કરવાના પ્રયાસમાં ચાર ગામડીયા-ઓનું ધાયલ થયું: ગુરસે થઈને ગામડીયાઓએ પેલા હુમલા-ખોરોને મેથીપાક આપવો: અને છેવટે મોટરોંઓ તથા ચોકીયાતો-એ પેલા હુમલાખોરોને બચાવી લેવા અને ફક્ત પોતાની ગેર-વર્તણૂકને માટે ગમે તે ઠેકાણે ય પ્રાપ્ત થાય એટલીજ યોગ્ય મારજૂડ કર્યા પછી છાવણીએ પહોંચાડવા: બસ !

આ સ્વરૂપમાં કોઈકે સાચી વાત કરવાની હિંમત કરી હોત તો તે કહેનાર કેદી કે વકીલ કે કોઈ પણ માણસની શી વલે થાત એની કલ્પના કરવી મુશ્કેલ નથી. એટલે સ્તો—કેદીઓ ડાહ્યા હતા તે ગમ ખાઈ ગયા. માંચડા પર ઉભો ઉભો દરવીશ પોતાના ઘર ભણી વળ્યો ને પુકાર્યો: “ આ અન્યાય, ફૂરતા, ને નીચતાભરી દુનિયાને સાટે ઈશ્વર અમને રૂડો બદલો આપો.” પણ બે એણે ભૂલેચૂકે અદાલતમાં આ રીતે ઇશ્વરની સાથે કચેરીની સરખામણી કરતાં કચેરીને ઉતારી પાડવાની ઘૂંટતા કરી હોત—તો, નક્કી એને ફાંસીએ ચઢાવતાં પહેલાં, આપણા સામ્રાજ્યની મહત્તાનો ખ્યાલ આપવા માટે પચાસ ફટકાનો લ્હાવો જરૂરજ આપ્યો હોત. પણ એ હુમ્યાએ તો પોતાના

વિચારો મનમાંજ સંઘરી રાખ્યા ! ને છેક છેલ્લી ઘડીએ, ન્યારે મારી નાંખવા સિવાય બીજું કશુંજ એને થાય એવું નહોતું ત્યારેજ એણે એ શબ્દો ઉચ્ચાર્યા. અદાલતમાં તો બીજાઓની પેઠે એ ડાહ્યોજ રહ્યો.

બીજા પણ વિચારાઓ જૂઠું બોલ્યાઃ ઇન્કાર કર્યોઃ બીજેજ સ્થળે હતા એવું પુરવાર કરવા જીવતોડ પ્રયાસ કર્યોઃ ‘અમે તો બીજે ગામ હતા, અમે તો ખળામાં હતાં, અમે તો અનાજ ઝાટકતા હતા કે દોરાં ચારતાં હતાં’ વિગેરે વિગેરે. એમનામાંનો એક તો, પોતાને ઓળખી કાઢવામાં આવ્યો ત્યારે, બોલ્યોઃ ‘ઓહો, એમ તો બધાય માણસ સરખાજ દેખાયને ? એ કાણો હતો. દરવીશો, એક અમલદારની બન્દુક પકાવી લીધેલીઃ છતાં તેણે કહ્યું કે મારા દુશ્મનો રાત્રે મારા ઘરમાં આવી એ દાટી ગયેલા !’ હા. એ બધું દયાજનક લાગે છે. પણ એથી વધારે દયાજનક તો જજ લિંચ સાહેબનો ખુલ્લુ પ્રકોપ (!) લાગે છે — એ લિંચ સાહેબ, જે પોતાનાજ શબ્દો વડે પોતાને પૂરેપૂરા દંભી, જીલમી, પહેલા નંબરના ખાયલા પુરવાર કરે છે તેને આ કિસ્સામાં જે સત ચઢેલું તે ખરેખર વધારે દયામણું લાગે છે !

લિંચ સાહેબનો પક્ષ તાણનાં લોર્ડ કોમર સત્તાવાર રીતે કહે છે કે કેદીઓને સંપૂર્ણ રીતે પૂરેપૂરો ન્યાય અપાયો છે. સારી દુનિયાના કોઇ પણ અદાલતી કિસ્સા માટે વધારેમાં વધારે કહી શકાય તો તે એટલુંજ કે માનવીની અપૂર્ણતા ઓછામાં ઓછો જેટલો અન્યાય કરી શકે એટલોજ અન્યાય એમાં થયો છે. પણ જોજો, લોર્ડ કોમર એમ નથી કહેતા. એ તો કહે છેઃ સંપૂર્ણને પૂરેપૂરો ન્યાય અપાયો છે ! એ વાત લોર્ડ કોમર જરૂર માનતાય હશે. પણ એમની મનોદશા સમજવા કરતાં વધારે

ઉપયોગિતા એમના આ અભિપ્રાયની નથી. ને ઇજીપ્તમાં ત્રીસ વરસ સત્તાધીશનું જીવન ગાળ્યા પછી ઇંગ્રેજ ભાષાના સાદા શબ્દોનો અર્થ પણ મગજમાંથી કેવો ને કેટલો ગુમ થાય છે તે સમજવા પૂરતીજ એની કિંમત છે !

ને વળી કોમર સાહેબ એક દાખલો ટાંકે છે: ગદ્ય સદીના એંશી-પંચાશીમાં સર ક્લોડ મેકડોનલ્ડની હાજરીમાં કોઈકે મુદીરે કોઈકને ચાખખાની ધમકી આપેલી. ત્યારે તે માણસે કહેલું: 'જા, જા ! માર્યા ! અહિં તો ગોરાઓનું' રાજ છે, ગોરાઓનું ! ચાખખા મારવા રસ્તામાં નથી પડ્યા !'—આ વાત ટાંકી કોમર સાહેબ કહે છે કે આવો હિંમતભર્યો જવાબ બ્રિટીશ અમલદારની હાજરી હતી તેથીજ અપાયો હશે. — પણ—

પણ દેન્શાવાઇના ૧૮૦૬ના કિસ્સા પછી પેલો માણસ શું કહે છે ? કોમર સાહેબ શું કહે છે ? એઓ તો પૂર્વની પ્રજાઓ પર પશ્ચિમના સંસ્કારી વિચારોની છાપ અતિ વહેલી પાડવાની પદ્ધતિને ઉતારી પાડે છે. — દુકમાં કહે છે કે ઇજીપ્તમાં તો તમારે ઇજીપ્તવાસીઓ પેડેજ ચાલવું: ઠોકો ચાખખા ને લટકાવો ફાંસીએ !—અહા ! જીત્યું કોણ ? જીતાયું કોણ ? પશ્ચિમે પૂર્વને જીત્યું કે પૂર્વે પશ્ચિમને !

જૂઓ તો ખરા—

૧૮૮૩માં લોર્ડ ડફરીન બેન્ડીનાડોની પદ્ધતિને એક ભયંકર ને નામોશીભરી સખ તરીકે બંધ કરે છે ! ને ૧૮૦૬માં લોર્ડ કોમર ચાખખાની જંગલી ને ભયંકર પદ્ધતિને ન્યાયી, વાજબી ને જરૂરી ગણાવે છે અને તેમ દસાવવા પ્રયત્ન કરે છે ! અને વળી એ ક્રિયા કરવામાં કશું વાંધા પડતું નથી એમ દર્શાવે છે !

ને એ તો ઉમેરે છે: મેં ઇજ્જતમાં ત્રીસ ત્રીસ વરસ ગાળીને ઇજ્જતવાસીઓની નૈતિક, સાંસ્કારિક ને ઇલ્લૌકિક (Moral & material) ઉન્નતિ સાધવા દાર્દ્રિક પ્રયાસ કર્યો છે. ને મને ધણું હુશિયાર, શક્તિમાન ને મારા જેવીજ ભાવનાવાળા કહી શકાય એવા અમલદારો મદદમાં મળ્યા હતા.—અધાજ એવા!

આ શબ્દો વાંચતાં ઇજ્જત ખરેખર થરથર ધ્રુજી ઉઠે—ક'પી ઉઠે તો નવાઈ નહિ. જો ત્રીસ વરસના અમલ પછી દે-શા-વાઇ જેવો લ્હાવો મળે, તો ખીજન ત્રીસ વરસને અંતે—‘એવીજ સરસ ભાવનાથી’ કરવામાં આવેલી ત્રીસ વરસની ઉન્નતિને અંતે—ઇજ્જત કેવું બની રહે?

લોડ્ કોમરના દે-શાવાઇ વિષેના પહેલા પત્ર તરફ વળીએ. એ ઠીક પડશે.. પેલી શિકારી પાર્ટી ધસી ગયેલી તેને ખીજેજ દિવસે એ પત્ર લખાયો છે. સર એડવર્ડ એ* પર લખાયો છે. એમાં લખ્યું છે: “કે લસ્કરી ખાતાનો સેનાપતિ ટુંકમાં હુકમ કાઢનાર છે કે લસ્કરના અમલદારોને કોઇ પણ સંજોગોમાં કબુતરોના શિકાર કરવાની મનાઈ છે” પણ ભઇશાળ! આવા મનાઇ હુકમની શી જરૂર? પેલી કચેરીએ તો પોતાના ચુકાદામાં પેલા અમલદારોને “ટપકાને પાત્ર બને એવું કશુંજ ન કરનારા પરોણા” (હા! હા! પરોણા હોં! પરોણા!) ગણાવ્યા છે!

સર એડવર્ડ એ સાથે આ બાબતમાં સત્તાવાર પત્રવહેવાર કરનાર ખીજી વ્યક્તિ તે મિન્ ફ્રિન્ડલે. x પેલી સુનાવણીમાં દાકતરી તપાસને અંતે પણ પેલો એક અમલદાર જે લૂ લાગ્યાથી મરી

* ઇજ્જત માટેનો પ્રધાન.

x ઇજ્જતમાં તે વેળાનો એક અંગ્રેજ અમલદાર.

ગયેલો તેને ઇજ્જતવાસીઓએ પહેલેથીજ ખૂબ મારેલો હતો ને તેથી તે નબળો પડી ગયો ને વળી લૂ લાગી એટલે મરી ગયો એથી વધારે એ બાબતમાં પુરવાર થઇ શક્યું નહોતું; ને બીજા અમલદારો જેઓ ગામડીઓના હાથમાં નિઃશસ્ત્ર ને બચાવહીણ થઇ પડેલા, તે તો અદાલતમાં જીવતા ને જાગતા બેઠેલા. આમ છતાં ફિન્ડલે સાહેબ તો લખે છે કે જે ચાર માણસોને ફાંસી મળી તે તો એમણે પહેલેથી રચી રાખેલા કાવતરાં મુજબ જંગલીપણે ખૂન કરવા સારૂ એ સજા થયેલી. વળી જણાવે છે કે “આ વસ્તુને અહિંના સ્થાનિક છાપાએ બિલ્કુલ અવગણી છે, ને એ છાપાંઓ સત્યની એટલી ને એવી અવગણના કરે છે કે એમને મોટી મોટી રકમની લાંચો અપાઇ છે એમ સ્પષ્ટ જણાય છે !”

ફિન્ડલે સાહેબ તો વળી ફિલ્સુફ પણ દેખું ! તે નામદાર કહે છે—‘ ઇજ્જતવાસીઓ તો નસીબવાદી છે તેથી મોતનો એમને ડર નથી. એટલે ઇજ્જતમાં તો ચાખખા મારવાની પદ્ધતિને એક ન્યાયી સજા તરીકે ગણવાના પક્ષમાં જેટલું કહીએ એટલું ઓછું છે !’—આ રીતે તો, પેલા ચાર માણસોને ફાંસીને બદલે ચાખખા મારવા એજ વધારે તર્કયુક્ત ગણાય. પણ ના ! ફિન્ડલે સાહેબ એ નિર્ણય પર નથી આવી શકતા. તર્કશાસ્ત્રમાં તેઓ એટલા કુશળ નથી લાગતા. તેઓ તો ભાવના પ્રધાન માણસ જણાય છે—નરમ ઘેંસ કહીએ તોય ચાલે. કહે છે:

“પ્રિં. અમલદારો પરના આ જંગલી હુમલાને રાજકીય વેરઝેર સાથે કશી સીધી લેવાદેવા હોય એમ હું નથી માનતો. તોપણ ખટપટી ને સ્વાર્થી ચળવળોઓએ ગયે વરસે જે વિરોધ અને

વિદ્રોહનો જુસ્સો ઝમાવ્યો છે તેને પરિણામેજ આ બન્યું છે એટલું નક્કી.

“વળી સારામાં સારા ઇંગ્રેજ ન્યાયાધીશ ને સારામાં સારા દેશી ન્યાયાધીશની કાયદેસર રચાયેલી અદાલતના ચુકાદા સામે પાર્લામેન્ટના મેમ્બરો વાંધાસાંધા ઉઠાવે, એ પરથી જે શાચનીય અસર ઇજ્જતમાં પ્રગટ થાય છે તે પ્રત્યે આપનું ધ્યાન ખેંચવું એ મારી ફરજ છે. આ પરથી તો, કહેવાતા દેશસેવક પક્ષના સુકાની કુદ્ર ચળવળીયાઓને અત્યાર સુધી નહોતો મળ્યો એવો દાંડો મળવાનો ને તેઓનું ચઢી વાગવાનું.”

અમલદારશાહીનો સરસ ને સ્વાદિષ્ટ, સુગંધિદાર ખ્યાલ ફિન્ડલે સાહેબ એટલી સરસ રીતે આપે છે કે એમની સામે શું લખવું તેય મને નથી સૂઝતું. “દે-શાવાઈની ખટપટ પછી થોડે દહાડે દેશીઓએ એક પાણી ખાતાના ઈન્સ્પેક્ટરને પથરે પથરે માર્યો ને ઇજ્જત કરી: એ દહાડા પર ત્રણ દેશીઓએ ગધેડા પર બેસીને જતા એક સોલ્જરને એના ગધેડા પરથી ઉથલાવી પાડ્યો ને પેટમાં લાતો મારી: એને ગંભીર ઇજ્જત થઇ છે. એ ક્રિસમાં ઈસદો ચોરી કરવાનો જણાય છે. આવી સ્થિતિ જો ચાલ્યાં કરે, ને વધારામાં જો અહિંની ચળવળ ખટપટને પાછો વિલાયતમાં ટેકા મળે તો અહિંના લશ્કરની સંખ્યા વધારવાની અને છાપખાનાઓ પર અંકુશ મૂકનારો કાયદો કરવાની પાળી ટુંકમાંજ આવી પડશે !”

જરા વિચાર કરજો. કરોડ માણસની વસ્તીમાં એક ઈન્સ્પેક્ટર પર પથરા પડ્યા. તે પછી કાયદા પ્રતિ લોકોની

માનવૃત્તિ વધારવા સારૂ દેન્શાવાઇને અંગેની ફાંસીઓ દેવાઇ ! ને પરિણામ તેનું એ આવ્યું કે ત્રણ દેશીઓએ એક ગોરા સોજી-રને તેના ગધેડા પરથી પાડી નાંખ્યો ને છુટ્યો !

મિ. ફિન્ડલે સંસ્કૃતિના દેવાળીયાપણા પર ગભરાઇ જઇને આ ગંભીર સ્થિતિનો એકજ ઉપાય જોઈ શકે છે—કે લશ્કર સારી પેઠે વધારણું ને દેશી છાપાંઓને દબાવી દેવાં ! ને લોડ્ કોમર લખે છે : મારે કહેવાનું હોય, તો એટલુંજ, કે મિં ફિન્ડ-લેની ટીકાઓ સાથે સામાન્યપણે હું સંમત છું; ને મારે જોઈ-પ્તમાં વધુ રહેવાનું થયું હોત તો એમણે જે રસ્તા ગ્રહણ કર્યા તેજ રસ્તા મારે પણ પૂર્ણપણે અપ્ત્યાર કરવા પડ્યા હોત.

પણ આ રસભર્યો હેવાલ મારે મને કે કમને પણ હવે પૂરો કરવો જોઇએ. ચિત્રને બરાબર ઝમાવવા માટે જોઇએ એટલા અવતરણો હું ટાંકી ચૂક્યો છું. અને એમાંથી વિલાયતને અપાય તેટલી જોરાવર ચેતવણી આપું છું કે ઇ. સ. ૧૯૦૬માં દેન્શાવાઇ પર જેવી હકુમત ચાલી તેવી હકુમત, એજ જો બ્રિટનની સલ્ત-નતનો અર્થ હોય (અને મને લાગે છે કે આપણે ત્યાંના અડેખાં બડેખાંઓ તથા લશ્કરી સરદારોની અને પરાપકારપૂર્ણ બાબણ-ખોરોની જમાતને મન સલ્તનતનો અર્થ એજ છે) તો તો પૃથ્વી પર પવિત્રમાં પવિત્ર અને અતિશય જરૂરી રાજકારણી સત્કૃત્ય એકજ રહે છે : એ સલ્તનતને લાંગી તોડી હરાવી, દાખી ચાંપી એના ભૂકેભૂકા કરી નાંખવા; અને માનવતાના પ્રભુતાને પંથે પહોંચવાના પ્રયાસમાં બચંકર આડખીલીઓ રૂપી પ્રથાઓ અને સંસ્થાઓને માટે નિર્માણજ હોય છે તેવી દુઃખદર્દ અને સંકટો રૂપી સખ્ત ને કડક નસીહત દઇ એ સલ્તનતના રક્ષણહારોને સીધા દોર કરવા—સાચા માનવ બનાવવા.

ને ઇશ્વરવાસીઓ-નાઇલ નદીને ખોળે ઉછરેલો કેાઇપણ ભૂમિપુત્ર આ દે-શાવાધના કિસ્સા પછી પણ રાજપ્રુશીથી ખ્રિદીશ રાજ્યની તાબેદારી કબુલે, અથવા કેવળ સમાન અને સ્વતંત્ર રાજ્યોના ઝુમખા (મહામંડળ)ના સભ્ય તરીકેના જોડાણ સિવાયનું ખીજું કેાઇ પણ જોડાણ આપણી સાથે કબુલ કરે, તો પછી લોર્ડ કેામર જેને વાજખી ને જરૂરી ગણે એવી ખરાબમાં ખરાબ જુલમ જહાંગિરીને માટે એને લાયકજી ગણવા જોઇશે. ન્યારે સાંસ્કારિક ઉચ્ચતા અને હિંમતભરી સેવાપરાયણતાને બદલે લડકેલા સોલ્જરો અને અમાનુષી અમલદારો પર અતિશય વધારે પડતો આધાર રાખી આપણે આપણું ઐશ્વર્ય પુરવાર કરવા જઇએ ત્યારે આવુંજ પરિણામ આવે.

ને ગમે તેમ, પણ અજ્ઞેલ નખી અને એના વીસ વરસના નવલોહીયા પડોશીને જીવનભર જેલમાં સડવા દેવામાં અને પોતાની એમ કરવાની શક્તિમાં જે ઇંગ્રેજને સંતોષ ને ગર્વ પ્રાપ્ત થતો હોય, તેણે મારા દેશ (આયર્લેન્ડ) કે પોતાના દેશ પર પણ રાજ ચલાવવાની યોગ્યતા પોતાનામાં હોવાને દાંંગ કરવો એ તદ્દન વૃથા છે. ને આ કિસ્સાની જવાબદારી કંઇ માત્ર લશ્કરી સત્તાધારીઓ કે પેલી કચેરીના ન્યાયાધીશો પરજ નથી. પાર્લામેન્ટના દિવાને આમને ૨૪ કલાક આગળથી ખખર (નોટીસ) અપાઇ હતી અને તારખાતું સર એડવર્ડ એનો પડયો ખોલ ઝીલવા તૈયાર હતું—અને ધારત તો દિવાને આમ જાહેર કરી શકત-પુરવાર કરી શકત કે વિલાયત તો સંસ્કારી દેશ છે; ઇંગ્રેજ તો સુધરેલી પ્રજા છે, અને તે આવી જંગલી ફટકાખાજ અને વૈરભરી ફાંસિયાવિદ્યા નથી સાંખી શકતી.

પણ ખ્રિદનની પરોપકારી લશ્કરી હકુમત અને ફિન્ડલે

સહેબની વફાદારીનું સ્વરૂપ બરાબર સમજનારા આધરીશ પક્ષના પ્રતિનિધિ મિ. ડીલોને બહુ બહુ વાંધા ઉઠાવ્યા—પરિણામ શન્યમ ! અને આગલા શાહીવાદી વજીરમંડળની હકુમત હેઠળ ૬૦ આફ્રિકામાં કુટુંબીઓની ફરજયાત હાજરીમાં કેદીઓને દેવાયેલી ફાંસી અને ચીનાઓ પર થયેલી ફટકાખાજ સામેનો પુણ્ય-પ્રકોપ જેનો હજુ તો પૂરો શમી પણ નથી ગયો, એવા નવા ઉદાર (લીબરલ) વજીરમંડળ તરફથી સર એડવર્ડ ગ્રેએ દે-શાવાઈના ભયંકર જીલ્લોને અનુમતિ આપી, ને તેમનો ખચાવ કર્યો ! એટલુંજ નહિ પણ—(માનવુંયે વિકટ થઇ પડે છે છતાં)—દિવાને આમને કાકલૂદી કરી કે એ વિષય પર ટીકા ન કરશો—એની સામે વાંધાસાંધા ન કાઢશો ! કેમકે એ અગ્દેશ નથી ને એ હસન મહકુઝ ને એ દરવીશ વગેરે તો પયગંબરને નામે ખ્રિસ્તી ધર્મનો નાશ કરવા માટે રચાયેલા એક રાક્ષસી મુસ્લીમ કાવતરાંના રચનારાઓ હતા; અને એ કાવતરાનો હેતુ 'પણા હિંદી બળવાની જંગી પુનરાવૃત્તિ કરી આફ્રિકામાંથી ને એશિયામાંથી ખ્રિસ્તીઓને સમૂળાં હાંકી કાઢવાનો હતો !

આવી એવકુશીલરી કલ્પિત કથાનું હડહડતું જૂઠાણું કાઢી પણ ચતુર ને રાજકીય અનુભવવાળા માણસને ગળે કેમ ઉતરી જાય એજ અજબ જેવું છે;—જો કે મનમાં ભયંકર રીતે શર-માતા વજીરો તો એવા હજાર જોડકણાં રચી, તેનું શરણું લેવા તત્પર રહેજ. પણ આપણો પરદેશ ખાતાનો મંત્રી એટલુંજ નથી સમજી શકતો કે ખરેખરજ એવું કાઢી કાવતરું રચાયું હોય-અસ્તિત્વમાં આવ્યું હોય, તો ઇંગ્લાંડે તેનો સામનો બહા-દુરીથી ખુલ્લી રીતે લઢી ઝગડીને કરવો જોઈતો હતો—મુઢીબર ગામઢીયાઓને જંગલી રીતે ફટકાવી, કે તેમની ગળચી મરડીને મુસ્લીમોને થયરાવી કરાવી મારવાના ઉપાય વડે તો નહિજ,—

માનવતા આ વાતની માફી એ પરદેશ મંત્રીને કદિય નહિ આપી શકે.

આપણાં સૌનાંય ખૂન થવાનાં છે એ જાતની ખાતરી-રૂપી જે મૂડી પર સર એ સાહેબે પોતાની બાદશાહી વિચાર-સરણી ચલાવી તેને કબુલી લેવા જેટલો મૂરખ ને હલકટ હું હોઉં, તોય એટલું તો જરૂર કહું કે આપણે કંઈ નહિ તો મરદની રીતે તો મરવું જોઈએ ! ને જરા અંગત વાત કરું ? એ પ્રધાન સાહેબને જે રાજદારી ને સામાજિક મોબ્બો પ્રાપ્ત થાય છે—જે મોબ્બો દેશના સામાન્ય માણસો કે વેપારીઓને નથી મળતો—તે એવી ગણતરી પરથી મળે છે, કે સ્વમાન ગમે તેવા સંકટો અને દુઃખોથીયે મોંઘું છે અને એના વિનાતું જીવન કેવળ નિરર્થક છે એ વાત એઓ સાહેબ ખીજાઓ કરતાં વધારે સારી રીતે સમજે છે. સર સાહેબ એટલુંય નથી સમજી શક્યા કે દશ ખૂનખાર લઢાઈઓ કરતાં પણ દેશવાદના એક ભયાનક કિસ્સાએ સત્તનતને વધારે તુકસાન કયું છે.

ને બીરૂતા-બાયલાપણું એવી રોગ છે. એ જોતાં પૂર્વ દેશોમાં વરસો સુધી નોકરી કર્યા પછી પણ, અંતરમાંનો ડર છૂપાવવાની પરિચિત કળા પણ જે ભૂલી ગયા હોય તેવા અમલદારોને બદલી કાઢવા એ ઈષ્ટિ નથી શું ? હું તો મારે અટુલો જેવો સાહિત્યરસિક નાગરિક જન છું—સ્વભાવે નબળો પોઓ છું—પણ બહારનો દેખાવ જાળવી રાખવાનું તો મારાથીયે અને છે. અને રસ્તા પર કચડાઈ છુંદાઈ મરવાનું (Jawroted—ગાળો વાંચવા સાંભળવાનું કે લંડનમાં બળીબળી મરવાનું માથે ઝઝૂમતું જોખમ છતાં લશ્કરી કાયદા માટે કે છાપાંઓ પર અંકુશ મૂકવા માટે, દાખલો ખેસે એટલી હદ સુધી મોટર હાંકેડુઓને

ચાખખા મારવા માટે કે ફરજિયાત લશ્કરી અમલ માટે હું તો કશાએ જીમ બરાડા પાડતો નથી ! પરદેશમાં નોકરી કરતા અમલદારો ને સોલ્જરો નાગરિકો કરતાંય આટલા બધા ડરપોક કેમ બની ગયા છે ? એ પરથી નથી સ્પષ્ટ સમજાતું ? કે જીલમજહાંગિરીભર્યો લશ્કરી સામ્રાજ્યવાદજ કેવળ અસ્વાભિક ને કૃત્રિમ છે; અને કોઈ પણ માણસ બીજાનો સ્વામી થવાને યોગ્ય નથી. હોતો—એ વિલિયમ મોરીસે રચેલું સૂત્ર રાષ્ટ્રોને પણ લાગુ પડે છે; ને વળી જે Plutocratricidal સામ્રાજ્યોમાં હમણાં હમણાં જોગાન જોગે દોલત ધણીજ વધી પડી છે અને તેની વહેંચણી ને વ્યવસ્થા કરવાની ચતુરાર્ધ બિલકુલ સૂઝતી નથી એવાને તો વળી એ વધારેજ લાગુ પડે છે !

પણ સામ્રાજ્યની આર્થિક પુનર્વ્યવસ્થા તો મુશ્કેલ ને મોટું કામ છે. પણ અગ્ગેલ નબી અને એના સાથીઓનો છૂટકારો તો કલમને એક ઝટકે થઇ શકે તેમ છે—માત્ર પ્રજાએ જરા શર-માઇને એ વાત મન પર લેવી જોઈએ. મને ડર છે કે મેં આ આખો કિસ્સો અયોગ્ય ને ગેરવાજબી સ્વરૂપે ચીતર્યો હશે—કેમકે આયર્લેન્ડવાસી તરીકે ઈંગ્રિજ સત્તાનો અટળ વિરોધ મારે માટે કુદરતી ગણાય. તેથી, પોતા પરજ અણબરોસો રાખીને મેં આ આખી વાત પાર્લામેન્ટના કાગળો પરથીજ લીધી છે—જે કાગળોમાં આપણા સત્તાધારીઓએ પેલી* અદાલતની આખર જાળવવામાં અને ગામડિયાઓને મોંઢે શાહી ચોપડવામાં કશું બાકી રાખ્યું નથી.

જેમને આ વાત અજોડ ચારિત્ર્ય ને પ્રતિષ્ઠાવાળા તથા ઇજ્જત વિષે ઉંડું જ્ઞાન ધરાવનારા ઇંગ્રિજને મોંઢે સાંભળવી હોય

* ઇજ્જતમાં કેસો ચલાવવા રચેલી તે.

તેમણે મિં વિં સ્કાં બ્લંટની પત્રિકા “ ઇજીપ્તમાં ક્ષિતનના અત્યાચાર ” વાંચવી. મેં કેટલો સંયમ રાખ્યો છે તે તેમને એ પરથી સમજશે. હું તો કહું છું કે જે (કોમર સાહેબના શબ્દોમાં) ‘ સુંદર ભાવના ’ વડે પ્રેરાઈને ઇંગ્લાંડનું રાજ્ય ઇજીપ્તમાં ચાલ્યું તેજ રીતે આયર્લેંડમાં પણ ચાલે છે; અને તમામ જુદી લશ્કરી તંત્ર માટે એ સિવાય બીજી ભાવના શક્યજ નથી. ત્યારેજ તેમને કદાચ સમજશે કે માત્ર આયર્લેંડને માટેજ હોમરૂલની જરૂર છે એમ નથી, પણ તમામ રાષ્ટ્ર મહામંડળોના તમામ સભ્યોને માટેજ એની જરૂર છે. સામ્રાજ્યનું કોઈ પણ કાયમી સ્વરૂપ હોય તો તે એવું સાચું રાષ્ટ્ર મહામંડળ જ હોઈ શકે.

પાછળથી: અ! લખાણ છાપખાને ગયા પછી ખબર પડી છે કે કોમર સાહેબે રાજીનામું આપ્યું છે. એમને પોતાની તબીયત બગડતી લાગે છે. એટલે હું કહું કે એમનું મગજ પણ બગડ્યું છે તો એઓ મને માફ કરે. ને વળી સૂચના કરું કે એઓ ઇજીપ્તમાંથી નિવૃત્ત થાય તેની સાથે સાથેજ, એમનીજ દરમ્યાનગીરીથી, અબ્દેલ નબી અને તેના સાથીઓને પણ જીવનભરની જેલમાંથી નિવૃત્તિ મળે—તો એવી સૂચના માટે પણ તેઓ ઉદાર દિલે મને ક્ષમા આપે.



ગાંડીવ સાહિત્ય વાટિકા

૧	કોમ્મ્યુનિસ્ટ બંગાલા (૧-૨)	૨૫૧
૨	હાથ આસામ !	૧)
૩	કલકત્તાનો કારાગૃહ	૧૧
૪	‘ધંબલ’ પરંતુ કાળજી	૧૧
૫	નિહિલિસ્ટના બળમાં	૧૧૧
૬	કાળું મુલ્ય	૧૧૧
૭	કલકત્તાનો કારા	૧૧૧
૮	બાલકલક	૧૧૧
૯	ગમનું નામ પાડો	૧૧૧
૧૦	સાન બિના મિત્ર વચ્ચે	૧૧
૧૧	કમ્યુનિસ્ટ કલકત્તા	૧૧
૧૨	કલકત્તાના નામ	૧૧
૧૩	કલકત્તાનો કલકત્તા	૧૧
૧૪	નીતિ કલક	૧૧૧
૧૫	સાનના ગમનાવળ	૧૧
૧૬	કલકત્તા	૧૧
૧૭	કલકત્તા	૧૧
૧૮	કલકત્તાની કલકત્તા	૧)
૧૯	કલકત્તા	૧૧
૨૦	કલકત્તાની કલકત્તા	૧૧
૨૧	કલકત્તાનો કલકત્તા	૧૧

ગાંડીવ સાહિત્ય મંદિર, સુરત.

